

انجیل کی زبان؛ ایک ناقدانہ جائزہ

ماہنامہ 'الاعتصام' (۲۰۰۵ء، ستمبر ۲۰۰۸ء) میں ایک سوال کے جواب میں حافظ شاء اللہ مدینی صاحب نے علامہ قسطلانیؒ کے حوالہ سے سریانی زبان کے وجود کا تذکرہ کرتے ہوئے یہ لکھا تھا کہ "انجیل سریانی زبان میں تھی۔" جس پر المورد کے ریسرب فلیو عبدالستار غوری صاحب نے ماہنامہ 'اشراق' (۲۰۰۵ء) میں اس موقف کی تردید کرتے ہوئے یہ دعویٰ کیا کہ "انجیل ابتداء ہی سے یونانی (Greek) زبان میں لکھی گئی تھی جبکہ حضرت مسیح کی زبان میں ارامی Aramaic تھی۔ اور انہوں نے اپنے مواعظ و بشارات اسی ارامی زبان میں ارشاد فرمائے تھے، لیکن ان کے جوار شادات بائبل کے عہد نامہ جدید کی چاروں انجلیوں اور دیگر تحریروں میں درج ہیں، وہ کبھی بھی اپنی اصلی حالت میں نہیں لکھے گئے تھے... وہ شروع ہی سے یونانی زبان میں لکھے گئے تھے۔"

آگے چل کر وہ لکھتے ہیں کہ

"جبہاں تک دوسرے حصے کا تعلق ہے کہ انجیل سریانی زبان میں تھی تو یہ بات سرا سر غلط ہے۔" (صفحہ ۳۳)

زینظر سطور میں ہم پہلے اس بات کا جائزہ لیں کے کہ کیا واقعی انجیل کی اصل زبان آرامی تھی؟ اور پھر بتائیں گے کہ ان انجیل کا سب سے پہلے یونانی زبان میں لکھے جانے کا دعویٰ کس حد تک درست ہے؟

علمی دنیا میں یہ امر کسی سے مخفی نہیں کہ جس انجیل کا ذکر قرآن مجید کے تقریباً ۱۲ مقامات پر ہوا ہے، اس سے مراد وہ اصل کتاب یا الٰہی احکام ہیں جو حضرت عیسیٰ پر بذریعہ وحی نازل ہوئے تھے اور عہد نامہ جدید (New Testament) کی ان انجیل کے فرضی مجموعے، وہ انجیل نہیں ہے جس کا ذکر قرآن میں ہوا ہے۔ یہ انجیل اس وقت اپنی اصل شکل میں دنیا میں کہیں

موجود نہیں ہے۔ اب یہ سوال کہ اُس اصل انجیل کی زبان کیا تھی؟ اس بارے میں اس حد تک تو واضح ہے کہ انجیل کی اصل زبان وہی تھی جو حضرت عیسیٰ اور ان کی قوم کی زبان تھی، جیسا کہ فرمان اللہ ہے: ﴿وَمَا أَرْسَلْنَا مِنْ رَسُولٍ إِلَّا بِلِسَانٍ قَوْمَهٖ﴾ لیکن حضرت عیسیٰ اور ان کی قوم کی زبان کی متعلق کوئی حتمی فیصلہ کرنا انتہائی مشکل ہے کیونکہ اصل انجیل اب دنیا کے نقشہ پر موجود نہیں ہے، نہ ہی کوئی ایسا ٹھوس تاریخی ثبوت یا دستاویز موجود ہے جس سے حضرت عیسیٰ اور ان کی قوم کی زبان کا حتمی تعین کیا جاسکے۔ اس حوالہ سے اگر ہمارے پاس کچھ ہے تو وہ صرف بعض مغربی ماہرین اور مسلم محققین کی آراء ہیں جن میں کافی اختلاف پایا جاتا ہے۔

ذیل میں اختصار کے ساتھ ان اختلافی آراء کا تذکرہ مناسب معلوم ہوتا ہے:
 انسائیکلوپیڈیا برٹانیکا (۱۹۵۰ء، ۳۲۲/۵۰) میں ہے کہ ”مسیح اور آپ کے حواری نسلًا اور مذہبًا اسرائیلی تھے اور ان کی مادری و مذہبی زبان عبرانی تھی یا مغربی آرامی۔“ (Jesus، م: ۲۸)
 — امریکہ کے یونین کالج میں عبرانی کے پروفیسر Moss Buttenwieser کے بقول حضرت عیسیٰ کے دور میں آرامی زبان بولی جاتی تھی — مغربی مفکر Renen کے نزدیک حضرت عیسیٰ کی مادری، مذہبی اور وطنی زبان عبرانی آمیز سریانی تھی۔
 نیز اردو دائرہ معارف اسلامیہ (پنجاب یونیورسٹی) کے مقالہ نگارنے مادہ انجیل کے تحت لکھا ہے کہ انجیل کی زبان آرامی یا آرامی کی کوئی شاخ تھی۔ علامہ بدر الدین عینی تھ بخاری کی حدیث کے الفاظ : کان ورقة بن نوفل يكتب الكتاب فيكتب من الإنجيل بالعبرانية کے تحت لکھا ہے کہ

قال التیمی: الکلام العبرانی هوالذی أُنْزَلَ به جمیع الکتب کالتوراة والإنجیل ونحوهما و قال الکرماني: فَهُمْ مِنْهُ أَنَّ الإنجیل عبرانی ، قلت : ليس كذلك ، بل التوراة عبرانية والإنجیل سریانی (عدمة القاری: ۱/۵۲)

”امام تیمیؒ کہتے ہیں کہ عبرانی وہ کلام (زبان) ہے جس میں تورات، انجیل وغیرہ کتب کو نازل کیا گیا تھا۔ امام کرمانیؒ کہتے ہیں کہ اس سے سمجھ آتا ہے کہ انجیل عبرانی زبان میں تھی۔ میں کہتا ہوں کہ یہ بات درست نہیں بلکہ تورات عبرانی میں تھی اور انجیل سریانی زبان میں تھی۔“

اور مولانا مودودی^ر نے اپنی کتاب 'نصرانیت'؛ قرآن کی روشنی میں، ص ۹۲ پر صاف لکھا ہے کہ "حضرت عیسیٰ اور ان کے تمام حواریوں کی زبان سریانی تھی۔"

مذکورہ وضاحت کی روشنی میں انجیل کی اصل زبان کے متعلق پانچ آراء ہمارے سامنے آتی ہیں: عبرانی، سریانی، عبرانی آمیز سریانی، آرامی یا آرامی کی کوئی شاخ۔ ان مختلف آراء سے کم از کم یہ بات توضیح ہو جاتی ہے کہ انجیل کی زبان کو آرامی قرار دینے کا جو بلند و باغُ دعویٰ کیا گیا ہے، وہ کوئی مسلمہ حقیقت نہیں رکھتا۔

اب ہم یہ جائزہ لیں گے کہ ان میں سے کوئی رائے دلائل کی رو سے زیادہ قرین قیاس ہے؟ اس سلسلہ میں جب ہم زبانوں کی تاریخ اور ان مذکورہ آراء کے تناظر میں دیکھتے ہیں تو اصل انجیل کا آرامی زبان میں ہونے کا دعویٰ کسی طور بھی درست اور تاریخی تناظر سے ہم آہنگ معلوم نہیں ہوتا۔ اس میں تو کوئی شک نہیں ہے کہ اسرائیلوں کی اصل مادری اور مذہبی زبان عبرانی تھی۔ اور آرامی ایک شمال مغربی سامی Semitic زبان تھی جو عبرانی سے بہت مماثلت رکھتی ہے۔ جب ایرانی شہنشاہ Cyprus نے بابلی سلطنت پر قبضہ کر لیا تو آرامی زبان کو ان اسرائیلوں پر سرکاری زبان کے طور پر راجح کر دیا اور پھر آرامی زبان ان میں اس طرح رج بس گئی کہ فلسطین کے علاقے یہودیہ Judaea میں تو یہ تقریباً ۷۰۰ سو سال تک یہودیوں کی مقامی روزمرہ کی زبان رہی اور یہودی فقہ تالمود کی بعض کتابیں بھی آرامی زبان میں لکھی گئی تھیں۔ جیسا کہ میں نے ذکر کیا کہ اسرائیلوں کی اصل مادری اور مذہبی زبان عبرانی تھی۔ پھر جب ایرانی شہنشاہ Cyprus کے بابلی سلطنت پر تسلط کی وجہ سے آرامی زبان کو سرکاری سرپرستی میں ان پر نافذ کر دیا گیا تو اس صورت میں ظاہر ہے کہ مکوم عبرانی زبان اس پیروں آرامی زبان کے اثرات سے محفوظ نہیں رہ سکتی تھی۔ تو یوں معلوم ہوتا ہے کہ عبرانی اور آرامی زبان کے اس باہم املاج سے سریانی زبان پر وان چڑھی اور حضرت عیسیٰ کی آمد سے پہلے اسرائیلوں میں راجح ہو گئی اور بعد میں آرامی کی ایک شاخ کے طور پر متعارف ہوئی۔

تاریخ کے اس تناظر میں غور کرنے سے پتہ چلتا ہے کہ حضرت عیسیٰ اور ان کے حواریوں کی مادری زبان نہ تو خالص عبرانی تھی اور نہ ہی آرامی، بلکہ وہ عبرانی اور آرامی آمیز سریانی تھی اور یہی درحقیقت انجیل کی اصل زبان تھی ہے Renen نے عبرانی آمیز سریانی سے تعبیر کیا

ہے۔ اور خود المورد کے فیلو نے بھی تسلیم کیا ہے کہ ”ارامی ایک وسیع زبان ہے . . . سریانی درحقیقت آرامی کی ذیلی بولی(Dialect) ہے۔“

✿ نیز انجیل کی زبان آرامی اس لئے بھی نہیں ہو سکتی کہ یہ خالص غیر اسرائیلیوں کی زبان تھی جسے ایرانی بادشاہ Cyprus نے ان پر مسلط کر دیا تھا۔ اسرائیلی اس مسلط کردہ زبان کو اپنی مذہبی زبان کے طور پر قطعاً قبول نہیں کر سکتے تھے، لہذا اس زبان کو انجیل اور حضرت عیسیٰ کی مذہبی زبان بنایا جانا قرین قیاس معلوم نہیں ہوتا۔ اور جن لوگوں نے اسے آرامی قرار دیا ہے، اس کی وجہ یہ ہو سکتی ہے کہ بعد میں سریانی زبان آرامی کی ذیلی بولی یا اس کی شاخ کے طور پر معروف ہو گئی تھی اور بعض لوگوں نے اس شاخ کو اصل سے تغیر کر دیا۔ شاید حکومیت کا اثر تھا کہ سریانی اپنا الگ تشخص قائم نہ کر سکی۔

✿ حقیقت یہ ہے کہ سریانی اس دور کی ابھرتی ہوئی زبان تھی۔ پھر بعد میں انجیل کے اس زبان میں نازل ہونے کی وجہ سے اسے مسیحیوں کی مذہبی زبان کی حیثیت بھی حاصل ہو گئی، جس کے نتیجے میں نبی ﷺ کی آمد تک یہ ارض مقدس کے تمام علاقوں کی روزمرہ، بول چال اور عوامی رابطوں کی زبان بن چکی تھی۔ اور جب نبی ﷺ کے پاس عیسائی و فود آتے تو ان سے گفتگو اور تبلیغ میں مشکل پیش آتی جس کی وجہ سے نبی ﷺ نے حضرت زید گوسریانی سیخene کا حکم فرمایا۔ تو گویا سریانی زبان کے ان علاقوں میں پہلی جانے کے پیچھے بنا دی محرک یہی تھا کہ یہی انجیل کی اصل زبان تھی اور عیسائیوں کی مذہبی زبان کی حیثیت اختیار کر گئی تھی، جیسا کہ خود اشراف، مضمون نگار نے بھی لکھا ہے کہ

”یہ (سریانی) اس علاقے میں حضرت عیسیٰ کی آمد سے پہلے بھی راجح تھی۔ ۲۵ء کی کوئی مباحث کے بعد ارامی بولنے والے اکثر و بیشتر مسیحیوں نے سریانی کو اپنی کلیسا ای اور ثقافتی زبان کے طور پر اختیار کر لیا، اس سے ان کا ایک مقصد یہ تھا کہ وہ اپنے مذہب و ثقافت کو بازنطینی اثرات سے بچانے کی فکر آخر کیوں دامن گیر ہوئی؟ اس کی وجہ یقیناً یہی تھی کہ مسیحیوں کا مذہبی اور ثقافتی ورثہ (انجیل) سریانی زبان میں تھا، اسی لئے ہی تو انہوں نے سریانی زبان کو اپنی کلیسا ای اور

✿ یہاں سے یہ سوال پیدا ہوتا ہے کہ مسیحیوں کو اپنے مذہب و ثقافت کو بازنطینی اثرات سے بچانے کی فکر آخر کیوں دامن گیر ہوئی؟ اس کی وجہ یقیناً یہی تھی کہ مسیحیوں کا مذہبی اور ثقافتی ورثہ (انجیل) سریانی زبان میں تھا، اسی لئے ہی تو انہوں نے سریانی زبان کو اپنی کلیسا ای اور

ثقافتی زبان کے طور پر اختیار کیا تھا۔ اور آرمی زبان تو بازنطینی حکومت کی زبان تھی اور جسے عیسائی دنیا اپنے مذہب و ثقافت کے لئے خطرہ سمجھ کر ترک کر رہی تھی، اسی زبان میں ان کی مذہبی کتاب انجیل کا نازل ہونا انتہائی تجھب خیز معلوم ہوتا ہے۔ انجیل جو عیسائی مذہب و ثقافت کا مصدر و مأخذ تھی، اگر آرمی زبان میں نازل ہوئی ہوتی تو عیسائی دنیا کبھی اس کے اثرات سے اپنے مذہب کو بچانے کی فکر نہ کرتی، بلکہ اسے مقدس سمجھ کر بام عروج تک پہنچاتی۔ تو خود اشراق کے مضمون نگار کی مذکورہ عبارت سے خود پتہ چلتا ہے کہ انجیل کی اصل زبان آرمی نہیں، بلکہ سریانی تھی۔

✿ چنانچہ صحیح بخاری کے شارح بدر الدین عینیؒ نے واضح طور پر انجیل کی زبان کو سریانی قرار دیا ہے، لکھتے ہیں: لیس كذلك بل التوراة عبرانية والإنجيل سرياني۔

✿ اس کے علاوہ مغربی مفکر Renen مولانا مودودیؒ اور اردو دائرہ معارف اسلامیہ کے مقالہ نگار کی عبارات بھی اسی موقف کی ہم نوائی کر رہی ہیں۔ اور اس کی تائید اس بات سے بھی ہوتی ہے کہ مسیحی سوسائٹی Watch Tower کی مطبوعہ بابل، طبع نیویارک کے دیباچے (ص viii) میں بھی مذکور ہے کہ ”اصل انجیل سریانی زبان میں تھی۔“

افسوں! اگر المورد کے محترم فیلو نے ”کسی متعلقہ صاحب علم یا متعلقہ کتب سے رجوع“ کیا ہوتا جو شاید ”انتا دشوار نہ تھا“ تو وہ ہرگز ”علامہ قسطلانیؒ جیسے فاضل محقق“ کے اس جملے کہ انجیل سریانی زبان میں تھی کو ”سر اسر غلط“ قرار نہ دیتے اور نہ ہی اس قدر علمی تفوق اور احساس برتری سے لبریز لب والجہ میں علامہ قسطلانیؒ اور مولانا مدینی کو متعلقہ صاحب علم یا متعلقہ کتب سے رجوع کرنے کا مشورہ دیتے۔

ایک ایسا مسئلہ جو متعلقہ اہل علم کے درمیان بھی اختلافی ہے اور کوئی ایسا ٹھوں تاریخی ثبوت یا دستاویز بھی موجود نہیں جس سے ثابت ہو کہ انجیل کی اصل زبان آرمی تھی، کے بارے میں حتیٰ فیصلہ کرنا اور مخالف کی رائے کو سرا سر غلط قرار دینا انتہائی غیر معروضی اندما تحقیق ہے جو استشراقت و جدت کے علمبردار المورد کے علماء کو ہی لائق ہے۔

✿ پھر افسونا ک امر یہ ہے کہ مقالہ نگار نے اپنی ”اس تحریر کو جان بوجھ کر حوالوں سے گر انبار“ کرنا تو مناسب نہیں سمجھا لیکن طنز و تعقیلی اور ادھر ادھر کی باتوں میں تین چار صفات

سیاہ کر دیے ہیں، اگر وہ اس سلسلہ میں کوئی ایک مستند حوالہ یا کوئی ٹھوس تاریخی ثبوت پیش کر دیتے تو قارئین کے لیے تحقیق کی راہ آسان ہو جاتی۔

☞ اس کے علاوہ غوری صاحب کا مولانا مدنی کو علامہ قسطلانی پر اندازہ اعتقاد کرنے کا طعنہ دینا بھی درست نہیں ہے، کیونکہ مولانا سے جو سوال کیا گیا تھا، وہ محض اسی قدر تھا کہ ”کیا سریانی نام کی کسی زبان کا وجود ہے؟“ اور اس سوال کے جواب میں مولانا مدنی نے علامہ قسطلانی کی عبارت سے استدلال کر کے بتایا کہ کہ ہاں سریانی زبان کا وجود ہے۔ اس حد تک آپ کو بھی اختلاف نہیں ہے۔ مولانا کے پیش نظر یہ تحقیق ذکر کرنا تھا ہی نہیں کہ انجیل کی زبان کیا تھی؟ پھر انہیں متعلقہ کتب یا اہل علم سے رجوع کا مشورہ چہ معنی دارد۔ اس نوعیت کے سوال جواب سے ایک نئی بحث کا آغاز کر لینا جو سائل کا مطلوب مقصود بھی نہیں، اشراق کے تحقیق کا رکار کا عجب طرز عمل ہے!

☞ اس سے زیادہ افسوسناک امر یہ ہے کہ غوری صاحب نے اس مسئلہ پر دلائل دینے کی بجائے بات کو مزید آگے پھیلاتے ہوئے سارا زور تحقیق اس بات پر صرف کر دیا کہ عیسیٰ کے جوار شادات بائبل کے عہد نامہ جدید کی چاروں انجلیوں اور دیگر تحریروں میں درج ہیں، وہ بھی بھی اپنی اصلی حالت میں نہیں لکھے گئے تھے... ان کی ابتداء یونانی ترجمہ سے ہوئی... وغیرہ وغیرہ — حالانکہ نہ علامہ قسطلانی نے اس بحث کو چھپیڑا ہے اور نہ مولانا مدنی نے اس طرف کوئی اشارہ کیا ہے اور پھر یہاں بھی وہی بے لپک اور غیر معروضی انداز تحقیق جیسے یہ ایک مسلمہ حقیقت ہے اور اس میں کسی دوسری رائے کی کوئی گنجائش نہیں ہے۔

اب ہم اس بات کا تنقیدی جائزہ لیتے ہیں کہ ان کا یہ دعویٰ کس حد درست ہے کہ ان انجیل ابتداء ہی سے یونانی زبان میں لکھی گئی تھیں؟

حقیقت یہ ہے کہ اس بات کی کوئی دلیل نہیں ہے کہ حضرت عیسیٰ علیہ السلام یا ان کے حواری اور ابتدائی تبعین یونانی زبان جانتے تھے۔ اردو دائرہ معارفِ اسلامیہ کے مقالہ نگارنے کے اوائل کا مأخذ ہے، بتاتا ہے کہ متی نے مسیح کے ملفوظات کا مجموعہ کسی تاریخی ترتیب کے بغیر عبرانی (یا آرامی) زبان میں تیار کیا تھا اور مرقس نے متفرق طور پر بطریق حواری سے جو کچھ سنتا تھا،

اسے مرتب کیا۔ اور ظاہر ہے کہ پطرس کی زبان بھی یونانی نہیں تھی، بلکہ عبرانی اور آرامی آمیز سریانی ہی تھی تو واضح ہوا کہ متی اور مرقس کے صحیفے یونانی زبان میں نہیں لکھے گئے۔ نیز اردو دائرہ معارف اسلامی کے مقالہ نگار نے The Birth of Christ, Alfred Loisey Religion ص ۳۶۲ تعلیقہ ۲۰ کے حوالہ سے لکھا ہے کہ یوحننا کی انجیل آرامی میں تحریر تھی۔

انسائیکلوپیڈیا بریٹانیکا ۵۲۲/۳ کے مقالہ نگار کے مطابق انجیل کے آخذ کی بحث میں جو اکثر Q کا ذکر آتا ہے، اس کے بارے میں F.C.Burkitt نے بڑی داشمندی سے اس امکان کا اظہار کیا ہے کہ Q کا اصل نسخہ آرامی زبان میں تھا۔ نیز اس نے یہ لکھا ہے کہ ”مُحْرَف مسْكِي ادب“ میں ایک انجیل یہودیہ ہے، یہ مغربی آرامی زبان میں تھی اور یہ انجیل مسیحیوں کے ابتدائی فرقوں میں سے ناصریوں اور ایامیتوں میں دوسری صدی کے نصف ۱۵۰ تک راجح رہی، بعد میں ان فرقوں کی تباہی کے ساتھ یہ انجیل بھی گم ہو گئی۔ اور یونانی تراجم کی ابتدائیقیناً اس کے بعد ہوئی۔ (تفصیل: Procrlyphal Literature زیر مادہ Echp-brit)

”اشراق“ کے مضمون نگار کی تردید اس حقیقت سے بھی ہوتی ہے کہ آج سے تقریباً تین سو سال قبل انجیل برنا باس کا جو نسخہ دریافت ہوا، وہ اطالوی زبان میں تھا اور اس کے اوپر لکھا ہوا تھا کہ یہ برنا باس حواری کی لکھی ہوئی انجیل ہے۔ مولانا تقی عثمانی صاحب نے اپنی کتاب ”عیسائیت کیا ہے؟“ (ص ۱۷۱ تا ۱۹۲) میں تفصیل سے اس انجیل کا تعارف پیش کیا ہے اور ثابت کیا ہے کہ اس انجیل کا درجہ اسناد بابل کے کسی بھی صحیفے سے کم نہیں ہے۔ یہ انجیل حضرات عیسیٰ کے بعد ابتدائی دور کی ہے اور یونانی تراجم کی ابتدائیقیناً اس کے بعد ہوئی ہے۔

اگرچہ بعض لوگوں نے یہ ذکر کیا ہے کہ عہد نامہ جدید کے جو قدیم ترین اجزا اب تک دستیاب ہوئے ہیں، وہ یونانی زبان میں ہیں۔ اگر اس دعویٰ کو درست تسلیم کر لیا جائے تو بھی اس سے یہ مطلب کشید کر لینا کہ ”حضرت عیسیٰ“ کے جوار شادات انجیلیوں اور دیگر تحریروں میں درج ہیں... (ان کے لکھے جانے کی) ابتداء ہی یونانی ترجمہ سے ہوئی۔“ قطعاً درست نہیں ہے، بلکہ مذکورہ دلائل کی روشنی میں اس بات کا واضح امکان موجود ہے کہ اصل انجیل ضائع ہو گئیں اور موجودہ یونانی نسخے ان کا ترجمہ یا ترجمہ درترجمہ ہیں، نیز برنا باس حواری کی انجیل کی دستیابی ہی اشراق کے مضمون نگار دعویٰ کو غلط ثابت کرنے کے لئے کافی ہے!!